



**இலங்கைச் சனநாயக சோசலிசக் குடியரசின்
பாராளுமன்றம்**

**1984 ஆம் ஆண்டின் 21 ஆம் இலக்க,
இலங்கை ஓட்டல் கல்லூரிப் பட்டதாரிகள்
கழக (கூட்டிணைத்தல்) சட்டம்**

[1984, ஜூன் மாதம் 06 ஆந் தேதி அத்தாட்சிப்படுத்தப்பட்டது.]

அரசினர் ஆணைப்படி அச்சிடப்பட்டது.

1984, ஜூன் மாதம் 08 ஆந் தேதிய இலங்கைச் சனநாயக சோசலிசக் குடியரசின்
வர்த்தமானப் பத்திரிகையின் II ஆம் பகுதிக்குக் குறைநிரப்பியாக வெளியிடப்பட்டது.

இலங்கை அரசாங்க அச்சத் திணைக்களத்திற் பதிப்பிக்கப்பெற்றது.

கொழும்பு அரசாங்க வெளியீட்டலுவலகத்திற் பெற்றுக்கொள்ளலாம்.

1984 ஆம் ஆண்டின் 21 ஆம் இலக்க, இலங்கை ஓட்டல் கல்லூரிப் பட்டதாரிகள் கழக (கூட்டிணைத்தல்) சட்டம்

[1984, ஜூன் மாதம் 06 ஆந் தேதி அத்தாட்சிப்படுத்தப்பட்டது]

ச. வ.—ஓ. 59/83

1611

இலங்கை ஓட்டல் கல்லூரிப் பட்டதாரிகள் கழகத்தைக் கூட்டிணைப்பதற்கானதொரு சட்டம்.

“இலங்கை ஓட்டல் கல்லூரிப் பட்டதாரிகள் கழகம்” என அழைக்கப்படுவதும் அறியப்படுவதுமான கழகமொன்று, அதன் உறுப்பினர்களால் உடன்பட்டுக்கொள்ளப்பட்ட விதிகளுக்கிணங்கச் சொல்லப்பட்ட கழகத்தோடு தொடர்புபட்ட எல்லாக் குறிக்கோள்களையும் கருமங்களையும் பயனுற நிறைவேற்றிக் கொண்டுநடாத்தும் நோக்கத்துக்கென இலங்கையில் இதற்கு முன்னர் தாபிக்கப் பட்டிருந்ததாலாலும் :

சொல்லப்பட்ட கழகமானது எந்தப் பல்வேறு குறிக்கோள்களுக்காகவும் கருமங்களுக்காகவும் தாபிக்கப்பட்டதோ அந்தப் பல்வேறு குறிக்கோள்களையும் கருமங்களையும் சொல்லப்பட்ட கழகம் இதுவரை வெற்றிகரமாக நிறைவேற்றிக் கொண்டுநடாத்தியுள்ளதுடன், கூட்டிணைக்கப்படுவதற்கு விண்ணப்பித்துள்ளதாலாலும், அத்தகைய விண்ணப்பத்தை அனுமதித்தல் பொது மக்களுக்கு நன்மையக்குமாதலாலும் :

ஆகவே இலங்கைச் சனநாயக சோசலிசக் குடியரசின் பாராளுமன்றத்தினால் பின்வருமாறு சட்டமாக்கப்படுவதாகுக:—

1. இச்சட்டம் 1984 ஆம் ஆண்டின் 21 ஆம் இலக்க, இலங்கை ஓட்டல் கல்லூரிப் பட்டதாரிகள் கழக (கூட்டிணைத்தல்) சட்டம் என எடுத்துக்காட்டப்படலாம்.

2. இச்சட்டம் தொடங்கும் தேதியிலிருந்தும் அதன்பின்னரும், (இதனைத்துப்பின்னர் “கழகம்” எனக் குறிப்பிடுசெய்யப்படும்) இலங்கை ஓட்டல் கல்லூரிப் பட்டதாரிகள் கழகத்தில் தற்போது உறுப்பினராகவுள்ளவர்களான அல்லது இத்தால் அமைக்கப்படும் கூட்டுத்தாபனத்தில் உறுப்பினராக இதன்பின்னர் சேர்த்துக் கொள்ளப்படுபவர்களான அத்தகையோரான அத்தனை ஆட்களும், (இதனைத்துப்பின்னர் “கூட்டுத்தாபனம்” எனக் குறிப்பிடுசெய்யப்படும்) “இலங்கை ஓட்டல் கல்லூரிப் பட்டதாரிகள் கழகம்” என்னும் பெயரின்மீதும் மகுடத்தின்கீழும் இடையருவழியுரிமை கொண்ட கூட்டிணைக்கப்பட்ட குழுவொன்றாகவிருத்தல் வேண்டும்; அத்துடன் அப்பெயர்கொண்டு எல்லா நீதிமன்றங்களிலும் அது வழக்குத் தொடுக்கலாம் என்பதுடன் அதற்கு எதிராக வழக்குத் தொடுக்கவும்படலாம்; பொது இலச்சினை ஒன்றை வைத்திருக்கவும் பயன்படுத்தவும், அவர்கள் விரும்பியாங்கு அந்த இலச்சினையை மாற்றவும் முழுத் தத்துவமும் அதிகாரமும் கொண்டிருத்தலும் வேண்டும்.

3. கூட்டுத்தாபனம் அமைக்கப்படுவதற்கான பொதுக் குறிக்கோள்கள் பின்வருவனவாயிருத்தல் வேண்டுமென இத்தால் வெளிப்படுத்தப்படுகின்றது:—

(அ) இலங்கை ஓட்டல் கல்லூரிப் பட்டதாரிகளிடையே, ஒருவருக்கொருவர் இடையிலான தோழமையுணர்ச்சியையும், அவர்களுக்கும் ஓட்டல் கல்லூரிக்கும் இடையிலான தோழமையுணர்ச்சியையும் அதிகரித்தல் ;

முன்னுரை.

சுருக்கப் பெயர்.

இலங்கை ஓட்டல் கல்லூரிப் பட்டதாரிகள் கழகத்தைக் கூட்டிணைத்தல்.

கூட்டுத்தாபனத்தின் பொதுக் குறிக்கோள்கள்.

2 1984 ஆம் ஆண்டின் 21 ஆம் இலக்க, இலங்கை ஓட்டல் கல்லூரிய்
பட்டதாரிகள் கழக (கூட்டிணைத்தல்) சட்டம்

(ஆ) இலங்கை ஓட்டல் கல்லூரியின் நன்மைக்கென உதவி வழங்குதல் ;

(இ) உல்லாசப்பிரயாண அபிவிருத்திக்கு உதவுதல் ; அத்துடன்

(ஈ) இலங்கை ஓட்டல் கல்லூரிப் பட்டதாரிகளின் சேமநலனுக்கு உதவி வழங்குதல்.

கூட்டுத்தாபனத்
தின் பொதுத்
தத்துவங்கள்.

4. இச்சட்டத்தின் ஏற்பாடுகளுக்கும் வேறேதேனும் எழுத்தி
லான சட்டத்திற்கும் அமைய, கூட்டுத்தாபனத்தின் குறிக்கோள்
களை அல்லது அவற்றுள் எதேனுமொன்றை மேம்படுத்துவதற்கு
அல்லது முன்னேற்றுவதற்கு அவசியமானவாறான அல்லது
விரும்பத்தக்கவாறான எத்தகையனவுமான அத்தகைய எல்லாச்
செயல்களையும், கருமங்களையும், காரியங்களையும் செய்வதற்கும்,
புரிவதற்கும், நிறைவேற்றுவதற்கும் கூட்டுத்தாபனம் தத்துவ
முடையதாதல் வேண்டும்; இத்தத்துவங்களுள், வங்கிக் கணக்கு
களைத் தொடங்கவும், நடத்தவும், முடிவுறுத்தவும், பிணைப்
பொறுப்புடன் அல்லது பிணைப்பொறுப்பின்றி பணங்களைக் கட
னெடுக்கவும் அல்லது திரட்டவும், மானியக்கொடைகளையும் நன்
கொடைகளையும் பெறவும் அல்லது சேகரிக்கவும், அதன் நிதிகளை
முதலீடு செய்யவும், அத்துடன் கூட்டுத்தாபனத்தின் குறிக்கோள்
களை நிறைவேற்றுவதற்குத் தேவையான ஆளணியினரை
வேலையிலீடுபடுத்தல், வேலைக்கமர்த்துதல், வேலைநீக்கம் செய்தல்
ஆகியவற்றுக்கும் ஆன தத்துவங்களும் அடங்கும்.

கூட்டுத்தாபனத்
தின் அலுவல்களை
முகாமைசெய்தல்.

5. (1) கூட்டுத்தாபனத்தின் அலுவல்கள், கூட்டுத்தாபனத்தின்
விதிகளில் ஏற்பாடுசெய்யப்பட்டு அவ்விதிகளுக்கு இணங்கத்
தெரிவுசெய்யப்படக்கூடிய அத்தகைய எண்ணிக்கையினரான
ஆட்களைக் கொண்ட நிறைவேற்றுக் குழுவொன்றினால்
கூட்டுத்தாபனத்தின் விதிகளுக்கமைய நிருவகிக்கப்படல் வேண்
டும்.

(2) இந்தச் சட்டம் நடைமுறைக்கு வரும் நேரத்தில் பதவி
வகிக்கும் கழகத்தின் நிறைவேற்றுக் குழுவே கூட்டுத்தாபனத்
தின் முதலாவது நிறைவேற்றுக் குழுவாக அமைதல் வேண்டும்.

கூட்டுத்தாபனத்
தின் விதிகள்.

6. (1) உறுப்பினர்களைச் சேர்த்துக்கொள்ளுதல், அவர்கள்
விலகுதல், ஓய்வுபெறுதல் அல்லது அவர்களை வெளியேற்றுதல்
என்பவற்றுக்காகவும், கூட்டுத்தாபனத்தின் அலுவல்களை முகாமை
செய்வதற்காகவும், அதன் குறிக்கோள்களை எய்துவதற்காக
வும், இச்சட்டத்தின் ஏற்பாடுகளுக்கு முரணாகவிராத விதிகளை,
பொதுக்கூட்டம் எதிலும் வாக்களிக்க உரித்துடையான உறுப்
பினர்களில் மூன்றில் இரண்டுக்குக் குறையாத எண்ணிக்கை
யினரின் வாக்குகளைக் கொண்டு காலத்திற்குக் காலம் ஆக்குதல்
கூட்டுத்தாபனத்திற்குச் சட்டமுறையானதாதல் வேண்டும்.
அத்தகைய விதிகள் ஆக்கப்பட்டோது, அதேபோன்ற கூட்டத்
திலும் அதே முறையிலும் அவை மாற்றப்படலாம், திருத்தப்பட
லாம் அல்லது நீக்கப்படலாம் அல்லது அவற்றிற்கு எதுவும்
சேர்க்கப்படலாம்.

(2) கூட்டுத்தாபனத்தின் உறுப்பினர்கள், கூட்டுத்தாபனத்
தின் விதிகளுக்கு அமைந்தோராதல் வேண்டும்.

1984 ஆம் ஆண்டின் 21 ஆம் இலக்க, இலங்கை ஓட்டல் கல்லூரிப் 3
பட்டதாரிகள் கழக (கூட்டிணைத்தல்) சட்டம்

7. இந்தச் சட்டம் நடைமுறைக்கு வரும் நேரத்தில் கழகத்துக் குள்ள எல்லாக் கடன்களும் பொறுப்புகளும், கூட்டுத்தாபனத் தால் செலுத்தப்படுதலும் கொடுத்துத் தீர்க்கப்படுதலும் வேண்டும்; கழகத்திற்கு வரும்தியான எல்லாக் கடன்களும், கழகத் திற்குச் செலுத்தப்படற்பாலவையான ஒப்பப்பணங்களும், உதவு தொகைகளும் கூட்டுத்தாபனத்திற்குச் செலுத்தப்படுதல் வேண் டும்.

கழகத்தினால் அல்லது கழகத் திற்குச் செலுத் தப்படற்பாலன வாண கடன்கள்.

8. கூட்டுத்தாபனத்தின் வருமானமும் ஆதனமும், கூட்டுத் தாபனத்தின் குறிக்கோள்களை மேம்படுத்துவதில் பட்டுமே பயன் படுத்தப்படுதல் வேண்டும் என்பதுடன், அதன் பாகம் எதுவும், பங்கிளபமாக, மிகை ஊதியமாக அல்லது வேறுவகையில் இலா பம் என்ற வகையாகக் கூட்டுத்தாபனத்தின் உறுப்பினர்களுக்கு நேரடியாக அல்லது மறைமுகமாகச் செலுத்தப்படவோ அல்லது கைமாற்றப்படவோ ஆகாது :

கூட்டுத்தாபனத் தின் வருமானத் தையும் ஆதனத் தையும் பயன் படுத்தல்.

ஆயின், எவ்வாறாயினும் —

(அ) கூட்டுத்தாபனத்திற்குப் புரிந்த எவையேனும் சேவைக் காகக் கூட்டுத்தாபனத்தின் எவரேனும் அலுவலருக்கு அல்லது ஊழியருக்கு அல்லது எவரேனும் உறுப் பினருக்கு நல்லெண்ணத்துடன் நியாயமாகவும் தகுந்த முறையிலும் ஊதியமளிக்கப்படுதலையும் ;

(ஆ) கூட்டுத்தாபனத்தின் எவரேனும் உறுப்பினரால், அலுவலரால் அல்லது ஊழியரால், அவரது பணிகளை அல்லது கடமைகளைப் புரிவதில் அல்லது கூட்டுத்தாபனத் தின் குறிக்கோள்களை மேம்படுத்துவதில் அவரால் உறுப் பட்ட செலவுகளைத் திருப்பிக்கொடுத்தலையும்,

இப்பிரிவின் ஏற்பாடுகள் தடுத்தலாகாது.

9. கூட்டுத்தாபனமானது, ஏதேனும் கொள்ளைவு, மானியக் கொடை, கொடை, இறுதிவிருப்பாவணக் கையளிப்பு ஆகியவற்றின் பயனைக்கொண்டு அல்லது வேறுவகையாக அதற்கு உரித்தாக்கப் படக்கூடிய அசைவுள்ள, அசைவற்ற ஏதேனும் ஆதனத்தை கையேற்கவும் வைத்திருக்கவும் சட்டப்படி ஆற்றல் உடையதாதல் வேண்டுமென்பதுடன், அத்தகைய எல்லா ஆதனங்களும், அவற் றை விற்க, ஈடுவைக்க, குத்தகை கொடுக்க, கொடுத்துமாற்ற அல்லது வேறுவகையில் கையுதிர்க்கவுள்ள முழுத் தத்துவத்து டன், இச்சட்டத்தின் நோக்கங்களுக்காகவும், சொல்லப்பட்ட கூட்டுத் தாபனத்தின் விதிவாக்கமையவும், கூட்டுத்தாபனத்தினால் வைத் திருக்கப்படுதலும் வேண்டும்.

கூட்டுத்தாபனம் அசைவுள்ள, அசைவற்ற ஆதனங்களை வைத்திருக்கலாம்.

10. கூட்டுத்தாபன உறுப்பினரெவரும், கூட்டுத்தாபனத்தின் கடன்களையும் பொறுப்புகளையும் கொடுத்துத் தீர்க்கும் நோக்கத்துக் காக, அவரிடமிருந்து கூட்டுத்தாபனத்துக்கு வரும்தியாகவிற்குக்க் கூடிய அத்தகைய ஆண்டு ஒப்பப்பணத்தொகைக்கும் ஐம்பது ரூபாவுக்கு மேற்படாத மேலதிக பணத்தொகைக்கும் மேற்பட்ட ஏதேனும் உதவுதொகையைச் செலுத்துவதற்கு ஆளாதல் ஆகாது.

கூட்டுத்தாபன உறுப்பினர்களைப் பொறுப்பு.

கூட்டுத்தாபனத்
தின் இலச்சினை
எவ்வாறு இடப்பட
வேண்டுமென்பது.

11. கூட்டுத்தாபனத்தின் இலச்சினையானது, நிறைவேற்றுக் குழுவினது தீர்மானத்தின் அதிகாரத்தினாலும் கூட்டுத்தாபனத்தின் விதிகளினால் அங்கீகரிக்கத்துக்கென முறையாக அதிகாரமளிக்கப்பட்டவர்களான நிறைவேற்றுக் குழுவின் ஈடுறுப்பினர்களின் முன்னிலையிலும் அன்றி எத்தகையதுமான எந்தச் சாதனத்திலும் இடப்படலாகாது. அத்தகைய உறுப்பினர்கள் தாம் சமூகமாகவிருந்தனர் என்பதற்கு அடையாளமாக அச்சாதனத்தில் தமது பெயர்களை எழுதிக் கையொப்பப்பிடல் வேண்டும் ; அத்துடன் அத்தகைய கையொப்பம், சாட்சியாக எவரேனும் ஆள் கையொப்பமிடுவதற்குப் புறம்பானதாயிருத்தல் வேண்டும்.

குலைக்கப்பட்டதன்
மீது எஞ்சியிருக்
கின்ற ஆதனம்.

12. கூட்டுத்தாபனம் குலைக்கப்பட்டதன்மீது அதன் எல்லாக் கடன்களையும் பொறுப்புகளையும் கொடுத்துத் தீர்த்துவிடின், எத்தகையதுமான ஆதனம் எதுவும் எஞ்சியிருப்பின், அத்தகைய ஆதனம் கூட்டுத்தாபன உறுப்பினர்களிடையே பகிர்ந்தளிக்கப்படுதல் ஆகாது, ஆனால் கூட்டுத்தாபனத்தின் குறிக்கோள்களை ஒத்த குறிக்கோள்களை உடையதும் அல்லது உடையனவும், அதன் அல்லது அவற்றின் விதிகளின்படி அதன் அல்லது அவற்றின் உறுப்பினர்களிடையே ஏதேனும் வருமானத்தை அல்லது ஆதனத்தைப் பகிர்ந்தளித்தல் தடைசெய்யப்பட்டுள்ளதுமான அல்லது தடைசெய்யப்பட்டுள்ளவுமான வேறு கழகத்திற்கு அல்லது கழகங்களுக்குக் கொடுக்கப்படுதல் அல்லது கைமாற்றப்படுதல் வேண்டும். அத்தகைய கழகமானது அல்லது கழகங்களானவை கூட்டுத்தாபனம் குலைக்கப்படும் நேரத்தில் அல்லது அதற்கு நேர் முன்னர் கூட்டுத்தாபன உறுப்பினர்களால், அல்லது அவ்வாறு செய்யத் தவறின், அத்தகைய ஆதனம் முழுவதும் அல்லது அதன் ஏதேனும் பாகம் எந்த நீதிமன்றத்தின் குடியியல் நியாயாதிக்கத்தின் இடப்பிரதேச எல்லைக்குள் வைத்திருக்கப்படுகின்றதோ அல்லது அமைந்துள்ளதோ அந்த ஒரு நீதிமன்றத்தினால் தீர்மானிக்கப்படுதல் வேண்டும். அத்தகைய ஏதேனும் ஆதனம் அல்லது அதன் ஏதேனும் பாகம், இப்பிரிவின் ஏற்பாடுகளுக்கிணங்க கையுதிர்க்கப்பட முடியாதிருப்பின், அத்தகைய ஆதனம் அல்லது பாகம் ஏதேனும் தரும நோக்கத்துக்காகப் பயன்படுத்தப்படுதல் வேண்டும்.

குடியரசினதும்
அனையோர்களதும்
உரிமைகளைப்
பேணுதல்.

13. இச்சட்டத்தில் அடங்கியுள்ளது எதுவும், குடியரசினது உரிமைகளையேனும், ஏதேனும் அரசியல் அல்லது சுட்டிணைக்கப்பட்ட குழுவினது உரிமைகளையேனும், இச்சட்டத்தில் குறிப்பிடப்பட்டவர்களும், அவர்கள்மூலம், அவர்களிலிருந்து அல்லது அவர்களின்கீழ் உரிமைகோருபவர்களும் தவிர்த்த வேறு எவரேனும் ஆட்களினது உரிமைகளையேனும் பங்கப்படுத்துவதாதலாகாது அல்லது பாதிப்பதாதலாகாது.

பாராளுமன்றத்தின் சட்டமூலங்களினதும் சட்டங்களினதும் வருடாந்தச் சந்தா (உள்நாடு) ரூபா 150; (வெளிநாடு) ரூபா 200; ஒவ்வாராண்டும் திசெம்பர் மாதம் 15 நாதிக்கு முன் எதிர் வரும் ஆண்டுக்காய் சந்தாப்பணம் அததியட்சரி, அரசாங்க வெளியீட்டலுவலகம், த. பெ. இல. 500, கொழும்பு 1 என்ற விலாசத்திற்கு அனுப்பப்பட வேண்டும்.